

സമഗ്ര വിദ്യാലയ
വികസന രേഖ

സ്കൂൾ മാസ്റ്റർ പ്ലാൻ
അക്കാദമികം
2025-2026

സെന്റ് പോൾസ് സി.എൽ.പി.എസ്
കണ്ണിക്കര

ഉള്ളടക്കം

1. ആമുഖം
2. ലക്ഷ്യങ്ങൾ
3. വിദ്യാലയത്തിന്റെ ലഘു ചരിത്രം
4. വിദ്യാലയം മികവിൻ കേന്ദ്രം - കാഴ്ചപ്പാട്
5. പദ്ധതി രൂപീകരണ പ്രക്രിയ - വിവിധ ഘട്ടങ്ങൾ
6. നിലവിലെ അവസ്ഥാ വിശകലനം
7. മികവിനായി ഏറ്റെടുക്കേണ്ട പ്രവർത്തനങ്ങൾ - ഒറ്റ നോട്ടത്തിൽ
8. പദ്ധതി വിശദാംശങ്ങൾ
(മേഖല, ഉപമേഖല, ലക്ഷ്യം, പ്രവർത്തനങ്ങൾ, കാലം, ചുമതല, സാമ്പത്തിക വിശകലനം)
9. പ്രതീക്ഷിത നേട്ടങ്ങൾ
10. മോണിറ്ററിംഗ്
11. ഉപസംഹാരം

അടിസ്ഥാന വിവരങ്ങൾ

വിദ്യാലയത്തിന്റെ പേര്	: സെന്റ് പോൾസ് സി എൽ പി എസ് കണ്ണിക്കര
വിലാസം	: കടുപ്പശ്ശേരി P.O 680683
ഫോൺ	: 0480 – 2789998
സ്കൂൾ കോഡ്	: 23513
വിദ്യാഭ്യാസ ഉപജില്ല	: മാള
വിദ്യാഭ്യാസ ജില്ല	: ഇരിഞ്ഞാലക്കുട
റവന്യൂ ജില്ല	: തൃശ്ശൂർ
ബി ആർ സി	: മാള
സി ആർ സി	: കൊമ്പൊടിഞ്ഞാമാക്കൽ
ഗ്രാമ പഞ്ചായത്ത്	: ആളൂർ
ബ്ലോക്ക് പഞ്ചായത്ത്	: മാള
ജില്ലാ പഞ്ചായത്ത്	: തൃശ്ശൂർ
നിയമസഭാ മണ്ഡലം	: ഇരിഞ്ഞാലക്കുട
ലോകസഭാ മണ്ഡലം	: തൃശ്ശൂർ
താലൂക്ക്	: ചാലക്കുടി
വില്ലേജ്	: താഴേക്കാട്
ഇ മെയിൽ	: stpaulkannikkara@gmail.com

ആമുഖം

തൃശ്ശൂർ ജില്ലാ ചാലക്കുടി താലൂക്കിൽ, ആളൂർ പഞ്ചായത്തിൽ, താഴേക്കാട് വില്ലേജിൽ ഒരു ചെറിയ കര - കണ്ണിക്കര, പച്ചപരവതാനി വിരിച്ച വയലേലകളാൽ ചുറ്റപ്പെട്ട കണ്ണായ കര. കാരക്കാട്ട് ചിറയും എടമന പാടവും ചാത്തൻ ചിറയും വെങ്കുളവും പരന്നപാടവും അമ്പലത്തുപാടവും . ദീർഘ വൃത്താകൃതിയിൽ അരഞ്ഞാണം തീർത്തിരിക്കുന്ന ഈ കരയിൽ മാവും പ്ലാവും തെങ്ങും കവുങ്ങും, ചേനയും ചേമ്പും എന്നുവേണ്ട എല്ലാത്തരം ഫലവൃക്ഷലതാദികളാലും സമ്പൽ സമൃദ്ധമാണ് ഈ പ്രദേശം. ഇതിനെല്ലാം മുകളിൽ തലയുയർത്തി നിൽക്കുന്ന സരസ്വതീക്ഷേത്രം - കണ്ണിക്കര പ്രൈമറി വിദ്യാലയം. സാക്ഷരതയിൽ ആളൂർ ഗ്രാമപഞ്ചായത്തിൽ ഒന്നാമത്തെ വാർഡ് ജനസംഖ്യ ഏകദേശം 3000 തോളം വരും . വിസ്തൃതിയിൽ ഏകദേശം 150 ഹെക്ടർ ഉണ്ടാകും. സംസ്കാര സമ്പന്നരായ ജനത ഉള്ളതു കൊണ്ട് ഓണം പോലെ ജീവിക്കുന്ന മനുഷ്യസ്നേഹികൾ. മതസൗഹാർദ്ദം നിറഞ്ഞു നിൽക്കുന്ന ഗ്രാമാന്തരീക്ഷം.

ലക്ഷ്യങ്ങൾ

- ശിശുസൗഹൃദമായ അന്തരീക്ഷത്തിൽ മികച്ച പഠനാന്തരീക്ഷം ഒരുക്കും.
- കുട്ടികളുടെ അറിവിന്റെ തലം വിപുലമാക്കും.
- എഴുത്ത് വായന എന്നിവ ചിന്താപരവും അനുഭവപരവും രസകരവുമായ പ്രവർത്തനമായി മാറ്റും.
- തനതു പ്രവർത്തനമായി എഴുത്ത് വായന എന്നിവയ്ക്ക് മുൻഗണന നൽകുന്ന പ്രവർത്തനങ്ങൾ നൽകും.
- വായന, എഴുത്ത് വ്യത്യസ്തവും വൈവിധ്യപൂർണ്ണവുമാക്കും.
- മികച്ച രചനകൾ വിവിധ രൂപത്തിൽ പ്രസിദ്ധീകരിക്കുന്ന പ്രവർത്തനങ്ങൾ നൽകും.
- സ്വതന്ത്ര രചനയ്ക്ക് കുട്ടികളെ പ്രാപ്തരാക്കും.
- സ്കൂൾ സമൂഹത്തിൽ എന്ന ആശയം സാക്ഷാത്കരിക്കും.
- ക്ലാസ്സ് പി.ടി.എ സജീവമാക്കും.
- മൂല്യനിർണ്ണയത്തിലൂടെ കുട്ടികളുടെ പ്രവർത്തനങ്ങൾ വിലയിരുത്തും.
- ഭയമില്ലാതെ സ്വന്തം കഴിവുകൾ പ്രകടിപ്പിക്കാൻ അവസരം നൽകും.

- പ്രകൃതിയെയും പരിസ്ഥിതിയെയും സ്നേഹിക്കാനും, സംരക്ഷിക്കാനും പ്രാപ്തരാക്കും.
- സർവ്വോപരി മൂല്യാധിഷ്ഠിത വിദ്യാഭ്യാസത്തിലൂടെ സമൂഹത്തിന് ഉതകുന്ന നല്ല പൗരന്മാരെ വാർത്തെടുക്കും.
- സ്മാർട്ട് ക്ലാസ്സ് റൂം എന്ന സ്വപ്നം യാഥാർത്ഥ്യമാക്കും.
- മൂല്യാധിഷ്ഠിത ക്ലാസ്സുകൾ കുട്ടികൾക്കും രക്ഷിതാക്കൾക്കും നൽകും.
- വിദ്യാർത്ഥികളുടെ ഭവനങ്ങൾ സന്ദർശിച്ച് ജീവിതാവസ്ഥ മനസ്സിലാക്കും.
- മാസാന്ത്യത്തിൽ ക്ലാസ്സ് പി.ടി.എ നടത്തും.
- വിദ്യാർത്ഥികളെ കലാകായിക പ്രവർത്തിപരിചയ മേളയിൽ പങ്കെടുപ്പിക്കും.

വിദ്യാലയത്തിന്റെ ചരിത്രം

വിദ്യാലയചരിത്രം

1926 (മലയാള വർഷം 1102 ലെ) വിദ്യാരംഭദിനത്തിൽ കണ്ണിക്കര എന്ന ഈ കൊച്ചുഗ്രാമത്തിൽ ഒരു വിദ്യാലയം ആരംഭിച്ചു എന്നത് ഒരത്ഭുതം തന്നെയാണ്. സ്വന്തമായി സ്ഥലമില്ലാത്ത പാട്ടനിലങ്ങളിലും പാട്ടപ്പറമ്പുകളിലും പണിചെയ്ത് ഉപജീവനം നടത്തിയിരുന്ന ഒരു ജനത. കുറിയേടത്ത് മനക്കാരുടെയും, കുടുപ്പുള്ളി മനക്കാരുടെയും ജന്മിത്വത്തിൽ പാട്ടക്കാരായിരുന്നു ഈ പരിസരത്തെ ജനങ്ങളധികവും.

ഇരിങ്ങാലക്കുട കൂടൽമാണിക്യക്ഷേത്രത്തിൽ നിന്നും കൂടപ്പുഴയിലേയ്ക്കുള്ള തേവരുടെ എഴുന്നള്ളത്ത് പാതയും സ്ത്രീധനകാവിലേയ്ക്കും, നമ്പൂതിരിമാരുടെ ഒഹോ വിളിയോടെ തേർവാഴ്ച സമയത്ത് മാറി നിൽക്കാനുള്ള പുറംപോക്ക് ഭൂമിയും, ദുഷ്ടിയിൽപ്പെട്ടാൽ അശുഭമാകുന്ന തിരുമേനിമാരുടെ എഴുന്നള്ളത്തും, ജാതിമേൽക്കോയ്മ ഉയർന്ന് നിന്നിരുന്ന ഓലക്കുടയും മൊറയും, വേദപഠനം കേട്ടാൽ ചെവിയിൽ ഈയം ഉറക്കി ഒഴിച്ചിരുന്ന കാലഘട്ടം. സവർണ്ണരായ നമ്പ്യാർ മാസ്റ്ററും മാധവൻ മാസ്റ്ററും കൂടി ഒരു തൊഴിൽ പരിശീലന കേന്ദ്രം എലിമെന്ററി സ്കൂൾ ആരംഭിച്ചു. വിദ്യാഭ്യാസം ജനകീയമല്ലാതിരുന്ന ആ കാലത്ത് അവർണ്ണർക്ക് വിദ്യാഭ്യാസം തീണ്ടാപ്പാടകലെയായിരുന്നു. പഠനത്തോടൊപ്പം ഒരു ചെറിയ വരുമാനം ലഭിക്കുക അന്ന് വളരെ നല്ല കാര്യമായിരുന്നു. തന്മൂലം സ്കൂളിൽ ചേർത്തിരുന്നത് 5 വയസ്സുമുതൽ 15 വയസ്സുവരെയുള്ളവരെയായിരുന്നു. പായയും പനമ്പും, കൊട്ടയും, വട്ടിയും അവർ ഉണ്ടാക്കി. ഓലക്കുട ഉണ്ടാക്കാനും പഠിപ്പിച്ചിരുന്നു. ഇരിപ്പിടത്തിന്റെ കാര്യത്തിലും അന്ന് വിവേചനമുണ്ടായിരുന്നതായി പറയപ്പെടുന്നു.

2 വർഷക്കാലം വിദ്യാലയം ചുരക്കാരന്റെ പറമ്പിൽ താത്കാലിക ഷെഡിൽ അദ്ദേഹത്തിന്റെ സന്മനസ്സുകൊണ്ട് നടത്തിപ്പോന്നു. തുടർന്ന് അവിടുത്തൂർ കുറിയേടത്ത് മനയ്ക്കലൈ ശ്രീകുമാരൻ നമ്പൂതിരി അദ്ദേഹത്തിന്റെ പേരിലുണ്ടായിരുന്ന 123 സെന്റ് എഴുന്നള്ളത്ത് പാതയോട് ചേർന്ന് കല്ലും മരവും ഓടും ഉപയോഗിച്ച് കെട്ടിടം പണിതു. സ്കൂളിന്റെ പ്രവർത്തനം അവിടേയ്ക്കു മാറ്റി. മാനേജ്മെന്റ് അദ്ദേഹം ഏറ്റെടുത്ത് ഗവൺമെന്റ് എയ്ഡഡ് സ്കൂൾ ആക്കി രൂപാന്തരപ്പെടുത്തി. ദേവീവിലാസം ലോവർ പ്രൈമറി സ്കൂൾ എന്ന പേരും നൽകി.

1930-ൽ സ്കൂൾ അതിന്റെ പൂർണ്ണരൂപത്തിലായപ്പോൾ ശ്രീനാരായണകുറിപ്പ് ഹെഡ്മാസ്റ്ററായി ചുമതലയേറ്റു, ചുറ്റുപാടും വിദ്യാലയങ്ങളൊന്നും ഇല്ലാതിരുന്ന കാലഘട്ടത്തിൽ അയൽപ്രദേശളായ അവിടുത്തൂർ, തൊമ്മാന, താഴേക്കാട്, കൊമ്പിടിഞ്ഞാമാക്കൽ, തുമ്പൂർ, കടുപ്പശ്ശേരി എന്നിവിടങ്ങളിൽ നിന്ന് കുട്ടികൾ ഇവിടെ വിദ്യാഭ്യാസത്തിന് വന്നതായി രേഖകളിൽ കാണുന്നു. 5-ാം ക്ലാസ്സുവരെ ഉണ്ടായിരുന്ന വിദ്യാലയത്തിൽ 1959 ൽ ഗവൺമെന്റിന്റെ പ്രത്യേക കല്പനപ്രകാരം അഞ്ചാം ക്ലാസ്സ് എടുത്തുമാറ്റി നാലാം ക്ലാസ്സ് വരെയാക്കി. 1967 ൽ ശ്രീ എം. ആർ ദാമോദരൻമാസ്റ്റർ ഹെഡ്മാസ്റ്ററായി ചാർജെടുത്തു. അദ്ദേഹത്തിന്റെ കാലഘട്ടത്തിൽ ഓരോ ക്ലാസ്സും രണ്ട് ഡിവിഷൻ വീതമാവുകയും ചെയ്തു. സ്കൂൾ സ്ഥാപകരായ അദ്ധ്യാപകരെ കൂടാതെ പുതിയതായി 4 അദ്ധ്യാപകർ കൂടി ജോലി ചെയ്യുകയും ചെയ്തു.

ആരെയും കാത്ത് നിൽക്കാതെ കാലം മുന്നേറി. കാലാകാലങ്ങളിൽ വിദ്യാലയത്തിനും, അദ്ധ്യാപകർക്കും മാനേജ്മെന്റിനും വ്യത്യാസം വന്നു കൊണ്ടിരുന്നു. 1991 ൽ ശ്രീ. ഡേവീസ് കോക്കാട്ട് ദേവീവിലാസം സ്കൂൾ വാങ്ങുകയും അദ്ദേഹത്തിന്റെ പിതാവിന്റെ സ്മരണ നിലനിർത്തുന്നതിനായി K.I.K.L.P School എന്ന് പുനർനാമകരണം നടത്തി. സ്കൂൾ അപ് ഗ്രേഡിന് ശ്രമിച്ചെങ്കിലും നടന്നില്ല. ഇംഗ്ലീഷ് മീഡിയം വിദ്യാലയങ്ങളുടെ ആവീർഭാവം വിദ്യാലയത്തെ സാരമായി ബാധിച്ചു. ഡിവിഷനുകൾ നാലായി. 1992 ൽ ശ്രീമതി. പി.കെ. ഭവാനി ടീച്ചർ പ്രധാന അദ്ധ്യാപികയായി ചുമതലയേറ്റു. 1998 ൽ സ്കൂളിന്റെ മാനേജ്മെന്റ് ഇരിങ്ങാലക്കുട ഉദയ പ്രോവിൻസിലെ ബഹു. കർമ്മലീത്ത സന്യാസികൾ ഏറ്റെടുത്തു. തുടർന്ന് സ്കൂളിന്റെ നവോത്ഥാനകാലമായി എന്നു പറയാം. 1998 ൽ സി.എം. സെബാസ്റ്റ്യൻ മാസ്റ്റർ ഹെഡ്മാസ്റ്ററായി ചുമതലയേറ്റു. സ്കൂളിന്റെ പഴയ കെട്ടിടം പൊളിച്ചുമാറ്റി ഹൈസ്കൂളിന്റെ കെട്ടും മട്ടും തോന്നിക്കുന്ന വലിയ കോൺക്രീറ്റ് കെട്ടിടം നിർമ്മിക്കുകയും 1999 മുതൽ വിദ്യാലയത്തിന്റെ പ്രവർത്തനം അതിലേക്ക് മാറ്റുകയും ചെയ്തു. 2002ൽ ശ്രീ പി.പി. ഫ്രാൻസിസ് മാസ്റ്റർ പ്രധാന അദ്ധ്യാപകനായി ചുമതലയേറ്റു.

നിലവിലെ അവസ്ഥാവിശകലനം

ഭൗതികം : നേട്ടങ്ങൾ

1926ൽ പ്രാരംഭം കുറിച്ച് 93-ാം വയസ്സിലെത്തി നിൽക്കുന്ന ഈ വിദ്യാലയത്തിന്റെ പ്രാരംഭാവസ്ഥയിൽ നിന്ന് തികച്ചും വ്യത്യസ്തമായി 1999ൽ പുതിയ കെട്ടിടമെന്ന സ്വപ്നം സാക്ഷാത്കരിച്ച് പഠനം അതിലേക്ക് മാറ്റുന്നതിന് മാനേജ്മെന്റ് ഏറ്റെടുത്ത ത്യാഗം വളരെ വലുതാണ്. നവതിയാഘോഷത്തിന്റെ ഭാഗമായി മാനേജ്മെന്റിനെ സമീപിക്കുകയും പഴയ ടോയ്ലറ്റിന്റെ അവസ്ഥയിൽ നിന്ന് മാറി പുതിയതും മനോഹരവുമായ ടോയ്ലറ്റ് സൗകര്യം ഒരുക്കി തന്നു. 2010ൽ വിദ്യാലയത്തിന്റെ ഓഫീസ് റൂം നവീകരിക്കുക എന്ന ലക്ഷ്യത്തോടെ Rtd. അധ്യാപിക ശ്രീമതി കെ.വി. റോസിലി ടീച്ചറെ സമീപിക്കുകയും ടീച്ചറുടെ സഹകരണത്തോടെ ഓഫീസ് റൂം ടൈലിങ്ങ് പൂർത്തിയാക്കി. 2017ൽ മേനേജ്മെന്റ് പഴയ പാചകപുരയും അനുബന്ധ സംവിധാനങ്ങളും നവീകരിച്ച് ആധുനിക സൗകര്യങ്ങളോടു കൂടിയ പാചകപുര പണിതീർത്തു എന്നതിൽ ഞങ്ങൾക്കഭിമാനമുണ്ട്.

അക്കാദമിക പ്രവർത്തനങ്ങൾ

- ഭാഷാഭിനിവേശം കൈവരിക്കൽ
- ലൈബ്രറി ശാക്തീകരണം
- ഗണിതം നിത്യജീവിതത്തിൽ
- ഇംഗ്ലീഷ് പഠനം രസകരം
- ശാസ്ത്ര സാങ്കേതിക മേഖലകളിൽ മികവ്
- പഠനയാത്രകൾ
- കലാകായിക പരിശീലനം
- സജീവമായ ക്ലാസ് പി.ടി.എ
- പ്രവൃത്തി പരിചയമേഖലയിൽ പരിശീലനം
- ശക്തമായ S.R.G
- കാര്യക്ഷമ മേഖലയ്ക്കുള്ള
- മെഡിക്കൽ പരിശോധന
- രൂപികരവും പോഷക സമൃദ്ധവുമായ ഉച്ച ഭക്ഷണം

- ദിനാചരണങ്ങൾ
- പ്രതിഭകളെ നേടൽ
- സാഹിത്യഭിരുചി വളർത്തുക
- രചനാ വൈദഗ്ദ്ധ്യം തെളിയിക്കൽ
- ഗവേഷണാത്മകമായ പ്രവർത്തനങ്ങൾ
- ഐ.ടി പരിശീലനം
- വായന, എഴുത്ത് വ്യത്യസ്ഥവും വൈവിധ്യപൂർണ്ണവുമാക്കുക.
- മികച്ച രചനകൾ വിവിധ രൂപത്തിൽ പ്രസിദ്ധീകരിക്കുന്ന പ്രവർത്തനങ്ങൾ നൽകുന്നു.
- സ്വതന്ത്ര രചനക്ക് കുട്ടികളെ പ്രാപ്തരാക്കുക.
- മൂല്യനിർണ്ണയത്തിലൂടെ കുട്ടികളുടെ പ്രവർത്തനങ്ങൾ വിലയിരുത്തുന്നു.
- ഭയമില്ലാതെ സ്വന്തം കഴിവുകൾ പ്രകടിപ്പിക്കാൻ അവസരം നൽകുന്നു.
- പ്രകൃതിയേയും പരിസ്ഥിതിയേയും സ്നേഹിക്കാനും സംരക്ഷിക്കാനും പ്രാപ്തരാക്കുക.
- സർവ്വോപരി മൂല്യാതിഷ്ഠിത വിദ്യാഭ്യാസത്തിലൂടെ സമൂഹത്തിന് ഉതകുന്ന നല്ല പൗരന്മാരെ വാർത്തെടുക്കുന്നു.
- സ്മാർട്ട് ക്ലാസ് റൂം രൂപീകരണത്തിനായി പ്രവർത്തിക്കുന്ന പരിശ്രമങ്ങൾ യാഥാർത്ഥ്യമാക്കുക.
- മൂല്യാധിഷ്ഠിത ക്ലാസുകൾ കുട്ടികൾക്കും രക്ഷിതാക്കൾക്കും നൽകുന്നു.
- വിദ്യാർത്ഥികളുടെ ഭവനം സന്ദർശിക്കുക.
- മാസാന്ത്യത്തിൽ ക്ലാസ് പി.ടി.എ നടത്തുന്നു.
- കലാകായികപ്രവൃത്തിപരിചയ മേളയിൽ പങ്കെടുപ്പിക്കുന്നു.
- നിരന്തര മൂല്യ നിർണ്ണയവും വിലയിരുത്തലും
- ഗവേഷണാത്മകമായ പ്രവർത്തനങ്ങൾ

ഭാഷാവികസനം

വിഷയം - മാതൃഭാഷ

- എല്ലാ കുട്ടികളെയും അർത്ഥപൂർണ്ണമായി വായിപ്പിക്കാനും എഴുതാനും പരിശീലിപ്പിക്കുന്നു. വായനാകാർഡുകൾ, പദകാർഡുകൾ നിർമ്മാണം , ചിത്രവായന, ഭാഷാകേളികൾ , ഇ വായന എന്നിവ പരിപോഷിപ്പിക്കുന്നു.

- വായനാക്കൂട്ടം രൂപീകരിച്ച് പതിപ്പുനിർമ്മാണം
- ചിത്ര സഹായത്തോടെ കഥാരൂപീകരണം

ഗണിതം

- സംഖ്യാകാർഡുകൾ നിർമ്മിക്കുന്നു.
- വസ്തുക്കൾ ഉപയോഗിച്ച് എണ്ണുന്നു, എഴുതുന്നു.
- സംഖ്യാഗാനങ്ങൾ വഴി സംഖ്യാബോധം ഉണ്ടാക്കുന്നു.
- അബാക്കസ് നിർമ്മാണവും സ്ഥാന വിലയും പരിശീലിക്കുന്നു.
- സംഖ്യാറിബൺ ഉപയോഗപ്പെടുത്തി ആരോഹണം, അവരോഹണം , മുന്നിലുള്ള സംഖ്യ, പിന്നിലുള്ള സംഖ്യ, ഒറ്റ സംഖ്യ, ഇരട്ട സംഖ്യ മുതലായവ കണ്ടെത്തുന്നു. രേഖപ്പെടുത്തുന്നു.
- വസ്തുക്കൾ ഉപയോഗിച്ച് കൂട്ടാനും കുറയ്ക്കാനും പഠിക്കുന്നു.
- മാന്ത്രിക ചതുരം, പസിലുകൾ എന്നിവ ഉപയോഗപ്പെടുത്തി ചിന്താശേഷി വർദ്ധിപ്പിക്കാനുതകുന്ന പ്രവർത്തനങ്ങൾ നൽകുന്നു.
- കൂടുതൽ രസകരവും വിജ്ഞാനപ്രദവുമാക്കാൻ ഐ.ടി ഉപയോഗപ്പെടുത്തുന്നു.
- വാണിജ്യ വ്യാപാര മേഖലകൾ സൃഷ്ടിച്ച് ഗണിതക്രിയകൾ കൈകാര്യം ചെയ്യാൻ കുട്ടികളെ പ്രാപ്തരാക്കുന്നു.

ശാസ്ത്രം

- കുട്ടികൾക്ക് ശാസ്ത്രാഭിരുചി വളർത്തുന്നതിന് ഉതകുന്നതരത്തിലുള്ള നിരീക്ഷണം, പരീക്ഷണം, വർഗ്ഗീകരണ മേഖലകൾ സൃഷ്ടിക്കുന്നു.
- പരീക്ഷണ വേദികൾ സജ്ജമാക്കിക്കൊടുക്കുന്നു.
- പഠനയാത്രകൾക്കവസരം നൽകുന്നു.
- ശാസ്ത്രമേളകളിൽ പങ്കെടുക്കാൻ അവസരം നൽകുന്നു.
- ശാസ്ത്രാഭിരുചി വളർത്തുന്നതിന്, ശാസ്ത്രജ്ഞൻമാരെ പരിചയപ്പെടുത്തുന്നതിനുമായി ഐ.ടി. മേഖല ഉപയോഗപ്പെടുത്തുന്നു.

സാമൂഹികശാസ്ത്രം

- പ്രകൃതിയിലേക്കും ,സമൂഹത്തിലേക്കും ഇറങ്ങിച്ചെല്ലാൻ അവസരം സൃഷ്ടിക്കുന്നു ഭൂപ്രകൃതി മനസ്സിലാക്കുന്നു.
- മുതിർന്ന വ്യക്തികളുമായി അഭിമുഖം നടത്തുന്നതിന് അവസരം സൃഷ്ടിക്കുന്നു.
- പഴയകാല ഉപകരണങ്ങളും, കൃഷിരീതികളും ഭക്ഷണശീലങ്ങളും മറ്റും മനസ്സിലാക്കാൻ അവസരം നൽകുന്നു.ഇതിനായി ഐ.ടി മേഖല പ്രയോജനപ്പെടുത്തുന്നു.
- ദിനാചരങ്ങളിലൂടെ ദേശത്തിന്റെയും, വ്യക്തികളുടേയും, പ്രകൃതിയുടേയും പ്രധാന്യം മനസ്സിലാക്കുന്നു.
- പഠനയാത്രയിലൂടെ പല ദേശത്തിന്റെ കലാകായിക ആചാരനുഷ്ഠാനങ്ങൾ മനസ്സിലാക്കുന്നതിന് സഹായിക്കുന്നു.

ആരോഗ്യ കായിക വിദ്യാഭ്യാസം

- സ്കൂൾ പരിസരം ആരോഗ്യകരമാക്കാൻ കുട്ടികൾക്കും, സമൂഹത്തിനും ബോധവൽക്കരണം നടത്തുന്നു.
- ശുചിത്വ ക്ലബ് രൂപീകരണത്തിലൂടെ വ്യക്തി ശുചിത്വത്തിന് പ്രത്യേക ചാർട്ടുകൾ രൂപീകരിക്കുന്നു.
- വിദ്യാലയം ഹരിതവൽക്കരിക്കുന്നതിന്റെ ഭാഗമായി കുടിവെള്ള സൗകര്യവും, പച്ചക്കറിത്തോട്ട നിർമ്മാണം പരിപോഷിപ്പിക്കുന്നു.
- സമ്പൂർണ്ണ ശുചിത്വത്തിന്റെ ഭാഗമായി അധ്യാപകരും വിദ്യാർത്ഥികളും സമൂഹവും ചേർന്ന് പ്ലാസ്റ്റിക് നിർമാർജ്ജന യജ്ഞവും നടത്തി വരുന്നു.
- കുട്ടികളുടെ ആരോഗ്യസംരക്ഷണത്തിന്റെ ഭാഗമായി, ഹെൽത്ത് ഡിപ്പാർട്ടുമെന്റിന്റെ സഹായം സ്വീകരിച്ചുവരുന്നു.
- കായികാരോഗ്യം നിലനിർത്തുന്നതിനായി ഡാൻസ്, കരാട്ടെ,യോഗ കായിക പരിശീലനം എന്നിവ പരിശീലിപ്പിക്കുന്നു.
- പോഷണമേറിയതും, സ്വാദിഷ്ടവുമായ നല്ല ഭക്ഷണം കുട്ടികൾക്ക് നൽകുന്നു.
- മാതാപിതാക്കൾക്ക് ബോധവൽക്കരണ ക്ലാസുകൾ നടത്തുന്നു.
- കുട്ടികളുടെ മാനസിക നിലവാരം മെച്ചപ്പെടുത്തുന്നതിനായി കുട്ടികളുടെ വീട്ടു സന്ദർശനം നടത്തി വരുന്നു. ആവശ്യമായവർക്ക് കൗൺസിലിംഗ് സൗകര്യവും നടത്തിവരുന്നു.

- എല്ലാ പ്രവർത്തനങ്ങൾക്കും P.T.A, M.P.T.A, S.R.G, S.S.G എന്നിവരുടെ സഹായ സഹകരണങ്ങൾ ആവശ്യപ്പെടുന്നു.

പ്രവർത്തനം -1

പ്രവർത്തനത്തിന്റെ പേര് : ഇംഗ്ലീഷ് അസംബ്ലി

ഉപമേഖല : ഇംഗ്ലീഷ് ഭാഷാപഠനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
എല്ലാ കുട്ടികൾക്കും ഇംഗ്ലീഷ് ഫലപ്രദമായി വായിക്കാനും എഴുതാനും സംസാരിക്കാനുമുള്ള ശേഷി വികസിപ്പിക്കുക	ആഴ്ചയിൽ 2 ദിവസം കുട്ടികൾതന്നെ അസംബ്ലിയുടെ ചുമതല ഏറ്റെടുത്ത് ഇംഗ്ലീഷിൽ അവതരിപ്പിക്കുക. ഓരോ ക്ലാസിനും ചുമതല	ആഴ്ചയിൽ 2 ദിവസം	ക്ലാസ് ടീച്ചർ	-

പ്രവർത്തനം -2

പ്രവർത്തനത്തിന്റെ പേര് : ഇംഗ്ലീഷ് ഡയറി

ഉപമേഖല : ഇംഗ്ലീഷ് ഭാഷാപഠനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
തെറ്റില്ലാതെ അനായാസം ഇംഗ്ലീഷ് എഴുതാനുള്ള ശേഷി നേടൽ	ഓരോ ദിവസവും വിദ്യാലയത്തിലും വീട്ടിലും നടത്തുന്ന സംഭവങ്ങളുടെ ചുരുക്കം ഇംഗ്ലീഷിൽ ഡയറിയിൽ എഴുതുക	ആഴ്ചയിൽ 5 ദിവസം	അധ്യാപിക	-

പ്രവർത്തനം -3

പ്രവർത്തനത്തിന്റെ പേര് : ഇംഗ്ലീഷ് ഫെസ്റ്റ്

ഉപമേഖല : ഇംഗ്ലീഷ് പഠനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
വ്യാകരണ ശുദ്ധിയോടെ ഇംഗ്ലീഷ് പറയാനും എഴുതാനും കഴിയുന്ന നിലവാരത്തിലേക്ക് എത്തിക്കൽ	2 തവണ ഫുൾഡേ , ഇംഗ്ലീഷ് ഫെസ്റ്റ്. മുഴുവൻ പ്രവർത്തനങ്ങളും ഇംഗ്ലീഷിൽ അവതരിപ്പിക്കൽ	2 ദിവസം	എച്ച്. എം + ക്ലാസ് ടീച്ചേഴ്സ്	

പ്രവർത്തനം 4

പേര് : പദപ്രശ്ന നിർമ്മാണം

ഉപമേഖല : ഇംഗ്ലീഷ് പഠനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
കളികളിലൂടെയുള്ള ഭാഷാപഠനം	ഇംഗ്ലീഷ് പദപ്രശ്നം നിർമ്മിക്കുന്നു. കുട്ടികൾക്ക് ഉത്തരം കണ്ടെത്തുവാൻ നിശ്ചിത ദിവസം നൽകുന്നു. വിജയികൾക്ക് സമ്മാനം നൽകുന്നു.	ത്രൈമാസ പരിപാടി	ഇംഗ്ലീഷ് ക്ലബ്	

പ്രവർത്തനം 5

പേര് : ഇംഗ്ലീഷ് കോർണർ

ഉപമേഖല : ഇംഗ്ലീഷ് പഠനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ഇംഗ്ലീഷ് പഠന നരീക്ഷം സൃഷ്ടിക്കൽ	ക്ലാസ് മുറിയിൽ ഇംഗ്ലീഷ് പ്രസിദ്ധീകരണങ്ങൾ, പുസ്തകങ്ങൾ എന്നിവയുടെ ശേഖരം ഒരുക്കൽ	പ്രതിമാസ പരിപാടി	ഇംഗ്ലീഷ് ക്ലബ്	

ഭാഷ

പ്രവർത്തനം - 1

പേര് : രചനാശില്പശാല

ഉപമേഖല : മാതൃഭാഷയിലെ വിവിധശേഷി വികാസം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
സർഗ്ഗാത്മക രചനകളിൽ ഏർപ്പെടാൻ അവസരമൊരുക്കൽ	രചനാശില്പശാലയിലെ ഉത്പന്നങ്ങൾ അച്ചടിച്ച് പ്രസിദ്ധീകരിക്കൽ ക്ലാസ് മുറിയിലെ പഠനസാമഗ്രിയാക്കുന്നു	ടേമിൽ ഒരു പ്രാവശ്യം	ഭാഷാ ക്ലബ്	സ്പോൺസർഷിപ്പ്

പ്രവർത്തനം 2

പേര് : സർഗ്ഗസല്ലാപം

ഉപമേഖല : ഭാഷാവികസനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ഭാഷയിലൂടെ വിവിധ ശേഷികളിൽ മികവു നേടുക	പ്രാദേശികമായി ലഭ്യമാകുന്ന എഴുത്തുകാരെ സ്കൂളിലെത്തിക്കൽ അവരുടെ അനുഭവം പങ്കു വയ്ക്കൽ	വർഷത്തിൽ ഒരു പ്രാവശ്യം	എച്ച്. എം + പി.ടി. എ	സ്കൂൾ

പ്രവർത്തനം 3

പേര് : ഗ്രന്ഥശാലാ ശാക്തീകരണം

ഉപമേഖല : ഭാഷാശേഷികളുടെ വികസനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
വിവിധ സാഹിത്യരൂപങ്ങൾ പരിചയപ്പെടാൻ അവസരമൊരുക്കൽ	ലൈബ്രറിയിലേക്ക് കൂടുതൽ പുസ്തകങ്ങൾ കണ്ടെത്തൽ. പുസ്തകങ്ങൾ വർഗ്ഗീകരിച്ച് ക്രമപ്പെടുത്തൽ. രജിസ്റ്ററുകൾ സൂക്ഷിക്കൽ- രേഖപ്പെടുത്തൽ	വർഷത്തിൽ ഒരു തവണ	എച്ച്. എം, പി.ടി. എ, ക്ലാസ് ടീച്ചേഴ്സ്	സ്പോൺസർഷിപ്പ്

പ്രവർത്തനം 6

പേര് : കുട്ടീസ് റേഡിയോ

ഉപമേഖല : ഭാഷയുടെ പ്രകടനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
അവതരണ മികവ് കൈവരിക്കൽ	വിദ്യാലയത്തിൽ ക്രമീകരിച്ചിരിക്കുന്ന റേഡിയോ സ്റ്റുഡിയോയിൽ നിന്നും എല്ലാ ക്ലാസുകളിലും ക്രമീകരിച്ചിരിക്കുന്ന സ്പീക്കറുകളിലേക്ക് ഒഴിവുസമയത്ത് കുട്ടികളുടെ വിവിധ പരിപാടി അവതരണം.	ദിവസവും ഒഴിവു സമയത്ത്		

പ്രവർത്തനം 7

പേര് : ദിനാചരണങ്ങൾ

ഉപമേഖല : സമഗ്രവികസനം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
വിവിധ ശേഷികളുടെ വികസനം	ജൂൺ മുതൽ മാർച്ച് വരെ ദിനാചരണങ്ങളുമായി ബന്ധപ്പെട്ട് നടത്തേണ്ട പ്രവർത്തനങ്ങൾ S.R.G യിൽ രൂപപ്പെടുത്തുന്നു. നിശ്ചിത ദിവസങ്ങളിൽ സംഘടിപ്പിക്കും.	ആവശ്യാനുസരണം	S.R.G	സ്കൂൾ

ഗണിതം

പ്രവർത്തനം 1

പേര് : ഒറിഗാമി ശില്പശാല

ഉപമേഖല : ഗണിതശേഷികൾ

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ഗണിതശേഷിയിലൂടെ രസകരമായ ഗണിതശാസ്ത്ര പഠനവും കര ചലന ശേഷികളുടെ വികാസവും	ഒറിഗാമിയിലൂടെ ഗണിത ശേഷികൾ കൈവരിക്കുന്നതിനുള്ള പരിശീലനം നൽകൽ . വിവിധ രൂപങ്ങൾ നിർമ്മിക്കുന്നു. അവയുടെ ഗണിത സവിശേഷതകൾ പട്ടികപ്പെടുത്തി പ്രദർശിപ്പിക്കും.	വർഷത്തിൽ ഒരു പ്രാവശ്യം	S.R.G P.T.A	O.S.A

പ്രവർത്തനം 2

പേര് : ഗണിതമൂല സജ്ജീകരണം

ഉപമേഖല : ഗണിതശേഷി

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ഗണിതപഠന പ്രവർത്തനങ്ങൾ സുഗമമാക്കൽ	ക്ലാസ് മുറിയിലെ ഒരു ഭാഗത്ത് ഗണിതലാബ് സജ്ജമാക്കി ഗണിതക്ലാസ് സജ്ജമാക്കും	ആവശ്യാനുസരണം	ഗണിതക്ലബ്	വിദ്യാലയം

പ്രവർത്തനം 3

പേര് : ഗണിതപാർക്ക്

ഉപമേഖല : ഗണിതം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ഗണിതം മധ്യ രതരമാക്കൽ	വിദ്യാലയമു റ്റത്തെ പാർക്കിൽ ജ്യാമിതീയ രൂപ ങ്ങൾക്ക് പ്രാധാന്യം നൽകി പാർക്ക് സജ്ജമാക്കുന്നു	ഒരു പ്രാവശ്യം	ഗണിത ക്ലബ് S.R.G	മാനേജ്മെന്റ്

പ്രവർത്തനം 4

പേര് : ഗണിതകൗതുകം

ഉപമേഖല : ഗണിതം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ഗണിതം വിസ്തൃതം പ്രവർത്തനങ്ങൾ ഇലുടെ കൈവരിക്കൽ	ക്ലാസിലെ ഓരോ കുട്ടിയും ഗണിത വിസ്തൃതങ്ങൾ ഒരുക്കി പതിപ്പ് തയ്യാറാക്കി മാഗ സിൻ നിർമ്മിക്കു ന്നു.	ടേമിൽ ഒന്ന്	ക്ലാസ് ടീച്ചർ	പി.ടി.എ

ശാസ്ത്രം

പ്രവർത്തനം 1

പേര് : ശാസ്ത്രമൂല

മേഖല : ശാസ്ത്രം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ശാസ്ത്രമൂല സജ്ജീകരിക്കൽ	ശാസ്ത്രപരീക്ഷണങ്ങളും മറ്റു പ്രവർത്തനങ്ങളും നടത്തുന്നതിനാവശ്യമായ സാമഗ്രികൾ ശേഖരിച്ച് സജ്ജമാക്കുന്നു.	ആവശ്യാനുസരണം	സയൻസ് ക്ലബ്ബ് അധ്യാപകർ	S.S.G

പ്രവർത്തനം 2

പേര് : മേളകൾ

മേഖല : ശാസ്ത്രം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ശാസ്ത്രം പ്രവർത്തനമാണ് എന്ന് മനസ്സിലാക്കുക	സ്കൂൾതല ശാസ്ത്രമേളയിൽ എല്ലാ കുട്ടികളുടേയും പങ്കാളിത്തം ഉറപ്പാക്കൽ, ഉപജില്ലാ തലത്തിൽ പരമാവധി പങ്കാളിത്തം	വർഷത്തിൽ ഒരു പ്രാവശ്യം	അധ്യാപകർ	വിദ്യാലയം, പി.ടി.എ

പ്രവർത്തനം 3

പേര് : സാമൂഹികശാസ്ത്രം ക്ലാസുകളിൽ

ഉപമേഖല : സാമൂഹികശാസ്ത്രം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
സാമൂഹിക ശാസ്ത്ര പഠനം കൂടുതൽ ശാസ്ത്രീയമാക്കുക	സാമൂഹിക ശാസ്ത്ര പഠനത്തിന് ഉപകരിക്കുന്ന മാപ്പുകളും മറ്റു പഠനോപകരണങ്ങളും ക്ലാസിൽ പ്രദർശിപ്പിക്കുന്നു.	ആവശ്യാനുസരണം	ക്ലാസ് ടീച്ചേഴ്സ്	S.S.A

കലാകായിക പ്രവൃത്തിപരിചയം

പ്രവർത്തനം-1

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
കുട്ടികളുടെ കലാകായിക പ്രവൃത്തി പരിചയശേഷി വർദ്ധിപ്പിക്കുന്നതിന്	ഇത്തരം ശേഷി വർദ്ധിപ്പിക്കുന്നതിന് അധ്യാപകരുടേയും , കഴിവുള്ള രക്ഷിതാക്കളുടേയും സേവനം പ്രയോജനപ്പെടുത്തി കുട്ടികൾക്ക് പരിശീലനം നൽകുന്നു.	ആഴ്ചയിൽ ഒരു ദിവസം	അധ്യാപകർ + പി.ടി.എ	പി.ടി.എ

പ്രവർത്തനം-2

പേര് : മികവു താരങ്ങൾക്ക് സമ്മാനങ്ങൾ

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
സമ്മാനം നൽകി ആദരിക്കൽ	സ്കൂൾതലം, ഉപജില്ലാതലം വിജയികൾക്ക് സമ്മാനങ്ങൾ നൽകുന്നു.	ഓരോ തലത്തിലേയും മത്സരങ്ങൾക്ക് ശേഷം	അധ്യാപകർ + പി.ടി.എ	മാനേജ്മെന്റ് സ്പോൺസർഷിപ്പ്

പ്രവർത്തനം-1

പേര് : പച്ചക്കറിത്തോട്ടം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
കാർഷിക സംസ്കൃതിയെ വീണ്ടെടുക്കൽ	വിദ്യാലയത്തിലെ സൗകര്യപ്രദമായ സ്ഥലത്ത് ഉച്ചഭക്ഷണ പരിപോഷണത്തിനായി പച്ചക്കറിത്തോട്ടം നിർമ്മിക്കൽ	വർഷത്തിൽ ഒരു തവണ	S.R.G P.T.A	കൃഷിവകുപ്പ്

പ്രവർത്തനം-2

പേര് : ജൈവ വൈവിധ്യ പാർക്ക്

മേഖല : അക്കാദമികം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
പ്രകൃതിയെ അടുത്തറിയാൻ അവസരമൊരുക്കുക	സ്കൂളിൽ സൗകര്യപ്രദമായ സ്ഥലത്ത് ജൈവ വൈവിധ്യ പാർക്ക് നിർമ്മിക്കൽ	ഒരു പ്രാവശ്യം	അദ്ധ്യാപകർ	S.S.A + മാനേജ്മെന്റ്

പ്രവർത്തനം-3

പേര് : ക്ലാസ് പി.ടി.എ സജീവമാക്കൽ

മേഖല : അക്കാദമികം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
കുട്ടികളുടെ പഠനം കൂടുതൽ മെച്ചപ്പെടുത്തൽ	കൃത്യമായ അജണ്ടവച്ച് പ്രതിമാസം ചേരൽ, പഠനപുരോഗതി പരിശോധിക്കൽ മികവുകളുടെ അവതരണം	പ്രതിമാസം	ക്ലാസ് ടീച്ചർ	P.T.A

പ്രവർത്തനം

പേര് : പോഷകാഹാര പരിപാടി

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ആരോഗ്യമുള്ള ശരീരം പഠനത്തിന്	ആഴ്ചയിൽ ഓരോ ദിവസവും വ്യത്യസ്ത മെനു വച്ച് പോഷക സമൃദ്ധമായ ഉച്ച ഭക്ഷണം നൽകൽ	എല്ലാ പ്രവൃത്തി ദിവസങ്ങളിലും	ഉച്ചഭക്ഷണ ചുമതലയുള്ള ടീച്ചർ , എച്ച്.എം	നൂൺ മീൽ ഫണ്ട്

പ്രവർത്തനം

പേര് : ഗവേഷണ പ്രോജക്ടുകൾ

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
വിദ്യാലയത്തിന്റെ പ്രശ്നങ്ങൾ കണ്ടെത്തുന്നതിനും, കൂടുതൽ മികവുറ്റതാക്കുന്നതിനും	പഠന പിന്നോക്കാവസ്ഥയുള്ളവർക്ക് പ്രത്യേകം വർക്ക് ഷീറ്റുകൾ തയ്യാറാക്കി നൽകും. സർവ്വേ നടത്തി മെച്ചപ്പെടുത്തേണ്ടവ കണ്ടെത്തും	ആവശ്യാനുസരണം	S.R.G ടീച്ചർ, പി.ടി.എ M.P.T.A	സ്കൂൾ പി.ടി.എ

പ്രവർത്തനം

പേര് : ജന്മദിനത്തിന് ഒരു പുസ്തകം

ഉപമേഖല : അക്കാദമികം

ലക്ഷ്യം	പ്രവർത്തനങ്ങൾ	കാലം	ചുമതല	സാമ്പത്തികം
ക്ലാസ് ലൈബ്രറി നവീകരണം	ക്ലാസ് ടീച്ചറും കുട്ടികളും ജന്മദിനത്തിൽ ഒരു പുസ്തകം വീതം ക്ലാസ് ഗ്രന്ഥശാലയിലേക്ക് സംഭാവന ചെയ്യും	ഏല്ലാ ജന്മദിനങ്ങളിലും	ക്ലാസ് ടീച്ചർ വിദ്യാർത്ഥികൾ	പി.ടി.എ

മോണിറ്ററിംഗ് രീതി

- മാസത്തിലൊരിക്കൽ അധ്യാപകരുടെ ക്ലാസ്സ് പ്രധാനധ്യാപിക മോണിറ്ററിംഗ് നടത്തി നേട്ടങ്ങളും കോട്ടങ്ങളും ഒരുമിച്ചു ചർച്ച ചെയ്തു പരിഹരിക്കപ്പെടും.
- കുട്ടികളുടെ നോട്ടുബുക്കുകൾ അധ്യാപകരുടെ മേൽനോട്ടത്തിൽ വിലയിരുത്തി മാർക്ക് നിശ്ചയിച്ചു പ്രദർശിപ്പിക്കും.
- 'ക്ലാസ്സ് റൂം വൃത്തിയുള്ളിടം' എന്ന മുദ്രാവാക്യത്തെ ആസ്പദമാക്കി 'Star' നിശ്ചയിക്കും.
- സ്കൂൾ പരിസരം വൃത്തിയാക്കുന്ന കാര്യങ്ങളിൽ P.T.A, S.S.G, M.P.T.A ഇവരുടെ മോണിറ്ററിംഗ് കൂടുതൽ ശക്തമാക്കും.
- ഉച്ചക്ഷേണം – in charge teacher, H M & staff മോണിറ്ററിംഗ് നടത്തി ആരോഗ്യ പ്രദവും സമ്പുഷ്ടവുമാക്കും.

ഉപസംഹാരം

വിദ്യാലയം കുട്ടികളുടെ രണ്ടാമത്തെ ഭവനം. അതിനാൽ വിദ്യാലയം കുട്ടിക്ക് ഹൃദ്യമായ ഇടമാകണം. വിദ്യാലയ പഠനപ്രവർത്തനങ്ങൾ മികവുറ്റതാക്കുക, മൂല്യങ്ങളിൽ അധിഷ്ഠിതമാക്കുക, വിദ്യാലയന്തരീക്ഷം സുഗമവും രസകരവുമാക്കുക എന്ന ലക്ഷ്യത്തോടെ അക്കാദമിക തലത്തിലുള്ള സ്കൂൾ മാസ്റ്റർ പ്ലാൻ തയ്യാറാക്കുക എന്ന പരിശ്രമം ഏറെ കണ്ണു തുറപ്പിക്കുകയും വിദ്യാലയ പ്രവർത്തനങ്ങളെ സജീവമാക്കുകയും ചെയ്തു. ഹരിതാഭിമുഖ്യമുള്ള വിദ്യാലയ പരിസരം കൂടുതൽ ശോഭനമാക്കാൻ, മികവുറ്റ പഠന പ്രവർത്തനങ്ങൾ ഉണ്ടാക്കു ശോഭിക്കാൻ, നന്മകളാൽ സമ്പുഷ്ടമായ ഗ്രാമാന്തരീക്ഷം കൂട്ടായ്മയിൽ നിലനിർത്താൻ ഈ വികസന രേഖ ഒരു പടി മുന്നോട്ടു നയിക്കുന്നതിനുപകർക്കുമെന്നു സവിനയം പ്രതീക്ഷിക്കുന്നു.